

FRÜHLING, HEINRICH (76): *Der Duume en der Taxidür* (1:36 min)

Un zwar hatte ming Großeldere golde Huhzigg un ich wor jo noch ene junge Fetz. Die gingke fröher all immer zo Foß noh der Kirch, dat wor su üblich, de Fessgemeinde. Un weil der Opa nit mih su richtig laufe kunnt, kräht dä en Tax gerofe un ich durf dann met im met der Tax fahre, weil dä säht, dä Klein, dä Jung, dä fährt met mir. Jo, dann es die Tax gekumme, hät vürm Huus gehalde. Dat wor ne aale Mercedes 170 D heeß dä domols, do gingke die Dürre noh vürre op, vürre ne, un die andere, die gingke jo dann och su, wie dat su wor, noh hingen op. Un ich durf dann och hingen eren un der Opa, dä kom dann och erenu un heelt sich bove, weil die Dür jo op wor, am Auto fess, Quatsch, nit am Auto, an der Dür. Dä häld sich an dä Dür su fess un dann es dä Taxifahrer su römgekumme un hät die Dür zogemaht. Op eimol liet der Opa ne Bröll un säht: “Hee, hee, hee hee oppasse! Ich han der Duume dozwesche!” Jo un da gov et Disputeer un do hät e sich entschuldig, hät gesaht, dat wör e Versinn gewäse un alles, no jo. Op jedefalls ben ich mem Opa, si’ mir zwei noh der Kirch gefahre un dä hatt ene blaue Näh!

Frühling, Heinrich (76): *Der Duume en der Taxidür*

ʔʊn tʃva:ɐ̯ hatə miŋ 'jro:sɛləɾə jɔldə 'hu:tʃɪk ʔʊn: ʔɪfj vɔ: jo nɔɐ̯_ənə jʊŋə fɛtʃ di jɪŋkə frøə ʔal ʔime tʃo fo:s nɔ də kɪrʃ dat vɔ: zu ʔy:plɪfj də 'fɛsjəmaɪndə ʔʊn vaɪl də 'ʔo:pa nit mi zo 'ɪfjɪfj lɔʊfə kʊnt krɛ:t:ɛ_ən takʃ jəro:fə ʔʊn: ɪfj tɔrf tan met ʔim met:ɐ̯ takʃ fa:rə vɛl_ɛ zɛ:t:ɛ klɛɪn də jʊŋ də fɛ:t met mi_ɐ̯ jo: dan_ɛs di takʃ jəkʊmə hət vørm hu:s jəhalde dat vɔ: nə ʔa:lə mɛ'tʃɛ:dəs hʊndɛt'sɪpsɪfj də: hɛ:s də 'dɔ:mɔ:ls met da jɪŋkə di dvɾə nɔ fyɾə ʔop ʔʊn di ʔandərə di jɪŋkə jo dan ʔofj so: vi dat sʊ vɔ nɔ: hɪŋə op ʔon ʔɪfj dɔrf tan:ɔ hɪŋən_øren ʔʊn də 'ʔo:pa də kɔ:m dan or_øren ʔʊn hɛ'lt sɪfj ʔovən vaɪl di dyɐ̯ jo ʔop vɔɐ̯ ʔam 'ʔʊto fɛs: kvatʃ nid_ɪ am 'ʔʊto ʔan dɛɐ̯ dy_ɐ̯ də hɛ:lt sɪfj ʔan dɛɐ̯ dyɐ̯ zu fɛs: ʔʊn dan_ɛs tɛ 'takʃɪ,fa:rə 'rɔmjəkʊmə ʔʊn hət:i dyɐ̯ 'tʃo:jəma:t nid_ɔzu hat ʔɛvə ʔɛ hət sɛ 'tʃo:jəma:t ʔop 'ʔɛɪmɔ:lɪt:ɛ 'ʔo:pa nə brəl ʔʊn zɛ:t hɛ: hɛ: hɛ: hɛ: 'ʔop:asə ʔɪfj:an də du:mə dɔ'tʃvɛʃə ja: ʔʊn da jo:v_ət 'dɪspɛtag_ʊn da hɛt:ɛ: zɪj_ɛnt'ʃol:dɪj:ɛt jɛza ʔɔ:x dat vɔɐ̯_ə fɛzɪn jøvɛ:zə ʔʊn ʔaləs nʊ jo 'pje:dɛnfals ben ʔɪz mem 'ʔo:pa zi mɛɐ̯ tʃvaɪ nɔ də kɪrʃ:ɛfa:r_ʊn də had_ənə bləʊə nɛ'ɪ

